

# **Türkmenistanyň Arbitraž iş ýörediş kodeksiniň rejelenen görnüşini tassyklamak we herekete girizmek hakynda**

## **TÜRKMENISTANYŇ**

### **K A N U N Y**

#### **Türkmenistanyň Arbitraž iş ýörediş kodeksiniň rejelenen görnüşini tassyklamak we herekete girizmek hakynda**

**1-nji madda.** Türkmenistanyň Arbitraž iş ýörediş kodeksiniň rejelenen görnüşini tassyklamaly (goşulýar).

**2-nji madda.** Türkmenistanyň Arbitraž iş ýörediş kodeksiniň rejelenen görnüşini 2021-nji ýylyň 1-nji oktyabryndan herekete girizmeli.

**3-nji madda.** Türkmenistanyň Arbitraž iş ýörediş kodeksiniň güýje giren gününden şulary bellemeli:

- 1) 2021-nji ýylyň 1-nji oktyabryna çenli gelip gowşan we birinji, nägilelik we gözegçilik basgançakly arbitraž kazyýetleri tarapyndan seredilmedik işler şu Kanun bilen güýje girizilen Türkmenistanyň Arbitraž iş ýörediş kodeksine laýyklykda seredilmäge degişlidir;
- 2) 2021-nji ýylyň 1-nji oktyabryndan soň birinji basgançakly arbitraž kazyýetine gelip gowşan şikaýatlar we tekliplamalar şu Kanun bilen güýje girizilen Türkmenistanyň Arbitraž iş ýörediş kodeksine laýyklykda seredilmäge degişlidir;
- 3) 2021-nji ýylyň 1-nji oktyabryndan soň nägilelik basgançakly arbitraž kazyýetlerine gelip gowşan nägilelik şikaýatlary we tekliplamalary, şeýle hem gözegçilik tertibinde gelip gowşan şikaýatlar we tekliplamalar şu Kanun bilen güýje girizilen Türkmenistanyň Arbitraž iş ýörediş kodeksine laýyklykda seredilmäge degişlidir;
- 4) kanuny güýje girmeli möhleti 2021-nji ýylyň 1-nji oktyabryna ýa-da şondan soňky möhlete gabat gelýän, 2021-nji ýylyň 1-nji oktyabryna çenli çykarylan, ýöne şikaýat edilmedik birinji basgançakly arbitraž kazyýetiniň çözgütlerine şu Kanun bilen güýje girizilen Türkmenistanyň Arbitraž iş ýörediş kodeksiniň 162-nji maddasy bilen bellenen möhletde nägilelik basgançagyna şikaýat edilip ýa-da olara tekliplamalar getirilip bilner;
- 5) gözegçilik tertibinde şikaýatlary we tekliplamalary bermegiň möhletleri şu Kanun bilen güýje girizilen pursadyndan Türkmenistanyň Arbitraž iş ýörediş kodeksiniň 176-njy maddasyna laýyklykda hasaplanylýar.

**Türkmenistanyň**

**Prezidenti**

**Gurbanguly**

**Berdimuhamedow**

Aşgabat şäheri.

2021-nji ýylyň 13-nji marty.

№ 331-VI.